

” அனைத்தையும் விட உயர்ந்த சக்தி பகுத்தறியும் சக்தி ”

அனைத்து சக்திகளிலும் விசேஷமான சக்தியை தெரிந்திருக்கிறீர்களா? தன்னை மாஸ்டர் சர்வ சக்திவான் என்று நினைக்கிறீர்கள் தான் இல்லையா? அனைத்து சக்திகளிலும் மிக உயர்ந்த சக்தி எது? எப்படி படிப்பில் அனேக பாடங்கள் இருக்கின்றன! ஆனால் அவைகளிலிருந்து ஒன்று முக்கியமானதாக இருக்கும். அது போலவே அனைத்து சக்திகளும் அவசியமானவை தான் ஆனால் இந்த சக்திகளில் அனைத்தையும் விட உயர்ந்த சக்தி எது? எது அவசியமானதோ அது இல்லாமல் மகாரதி மற்றும் மகாவீரராக ஆவது கடினமாகும். அனைத்துமே அவசியமானவை தான் ஒன்றிற்கு இன்னொன்றோடு சம்மந்தம் இருக்கிறது. ஆனால் இருந்தாலும் நம்பர் ஒன் ஆக ஒன்று இருக்கிறது, அது அனைத்து சக்திகளையும் அருகில் கொண்டு வரக்கூடியது, அது எது? (பகுத்தறியும் சக்தி).

செல்ஃப் ரியலைசேஷன் (தன்னை உணர்வது) கூட பகுத்தறியும் சக்தி தான். செல்ஃப் ரியலைசேஷனின் அர்த்தமே தன்னைத் தானே பகுத்தறிவது மற்றும் தெரிந்து கொள்வது. முதலில் தந்தையை உணர்வீர்கள், அப்பொழுது தான் தெரிந்து கொள்வீர்கள் அல்லது அறிந்து கொள்வீர்கள். மேலும் எப்பொழுது அறிந்து கொள்வீர்களோ அப்பொழுது தந்தைக்கு நெருக்கத்தில் மற்றும் சமமாக ஆக முடியும். பகுத்தறியும் சக்தி தான் நம்பர் ஒன் ஆகும். பகுத்தறிவது இதை நடைமுறையில் பொதுவான வார்த்தையில் அறிமுகம் என்று கூறுகிறோம். முதன்முதலில் ஞானத்தின் ஆதாரமே தந்தையை அறிந்து கொள்வது அதாவது இந்த விஷயத்தின் காரியம் நடந்து கொண்டிருக்கிறது என்று பகுத்தறிவது. முதலில் பகுத்தறியும் சக்தி அவசியமானது. பகுத்தறியும் சக்தியை ஞானம் நிறைந்த நிலை என்று கூறுகிறோம்.

பகுத்தறியும் சக்தியின் விஸ்தாரம் என்ன? மேலும் அதிலிருந்து என்னென்ன பிராப்தி ஆகிறது? இந்த விஷயத்தில் உங்களுக்குள் ஆன்மீக கலந்துரையாடல் செய்யலாம். நமக்குள் நாம் ஒருவர் போல் சமமாக இருக்கும் விளையாட்டு விளையாடுபவர்களாக இருக்கிறார்கள் என்றால் விளையாட்டில் கூட மகிழ்ச்சி வருகிறது. விளையாடிக் கொண்டே இணைப்பும் ஏற்பட்டு விடுகிறது. இந்த விளையாட்டில் கூட அவர்களுக்குள் விளையாடிக் கொண்டே நண்பர்கள் ஆகி விடுகிறார்கள். இது ஸ்தூலமான விளையாட்டாக ஆனது. இங்கேயும் கூட விளையாடிக் கொண்டே ஆத்மாக்களின் நெருக்கத்தின் இணைப்பு ஏற்பட்டு விடுகிறது. ஆத்மாக்களின் சம்ஸ்காரம் சபாவத்தின் ஒன்றிணைப்பு ஏற்பட்டு விடுகிறது. இந்த விளையாட்டின் துணைவனாக இருப்பவர் மிக உறுதியானவராக இருக்கிறார், வாழ்க்கையின் கடைசி வரை தன்னுடைய துணையை உடனிருந்து கொடுத்துக் கொண்டிருக்கிறார். ஆன்மீக விளையாட்டுடன் கடைசி வரை உங்களுக்குள் ஒன்றிணைந்த ஒரு உறவை வைத்துக் கொள்கிறீர்கள். அதனால் தான் இந்த ஒன்றிணைந்த நிலையின் அடையாளமாக 'மாலை' உருவாகியிருக்கிறது. அனைத்து விஷயங்களிலும் எப்பொழுது ஒருவர் இன்னொருவருடன் நெருக்கமாகி விடுகிறார், ஒன்றிணைந்து விடுகிறார் என்றால் அப்பொழுது மணி மணியோடு சேர்ந்து மாலை உருவாகுகிறது. இது இணைந்திருப்பதின் (மாலை) அடையாளம் ஆகும். நல்லது.

” ஆன்மீகப் போர்வீரன் ”

தன்னை ஆன்மீக சேனையின் மகாரதி என்று நினைக்கிறீர்களா? சேனையின் மகாரதி என்று யாரைக் கூறப்படுகிறது? அவருடைய லட்சணம் என்னவாக இருக்கும்? மகாரதி என்றால் இந்த ரதத்தில் சவாரி செய்பவர், தன்னை ரதி (ஓட்டுநர்) என்று புரிந்து கொள்ள வேண்டும். முக்கியமான விஷயமானது தன்னை ரதி என்று புரிந்து இந்த ரதத்தை ஓட்டுபவர் என்று தன்னை அனுபவம் செய்கிறீர்களா? ஒருவேளை யுத்த மைதானத்தில் யாராவது மகாரதி தன்னுடைய ரதம் அதாவது சவாரியின் வசம் ஆகிவிடுகிறார் என்றால், அந்த மகாரதி வெற்றி அடைபவராக ஆக முடியுமா என்ன? அல்லது மேலும் தன்னுடைய சேனையின் வெற்றி ரூபம் ஆவதற்குப் பதிலாக இன்னும் அதிகமாக தடையின் உருவாக ஆகிவிடுவாரா? குழப்பம் ஏற்படுவதற்குக் காரணமானவராக ஆகிவிடுவார். அப்படி இங்கு யார் யார் இந்த ஆன்மீக சேனையின் போர்வீரர்களாக இருக்கிறீர்களோ அவர்கள் இந்த ரதத்தின் ரதியாக ஆகியிருக்கிறீர்களா?

எப்படி போர்வீரன் அனைத்து நபர்களையும் அனைத்து வைபவங்களையும் விட்டு விட்டு யுத்தம் மற்றும் வெற்றி இந்த இரண்டு விஷயங்களை மட்டும் புத்தியில் வைத்துக் கொண்டே தன்னுடைய லட்சியத்தை நிறைவேற்றுவதிலேயே ஈடுபட்டு இருப்பவராக இருக்கிறார், அப்படியே இந்த இரண்டு விஷயங்களின் லட்சியம் இருக்கிறதா அல்லது மற்ற அனேக விஷயங்கள் நினைவில் இருக்கிறதா? என்று தன்னைத் தானே கேளுங்கள். அந்த மாதிரி போர்வீரர்களாக ஆகியிருக்கிறீர்களா? எங்கேயும் இருங்கள். ஆனால் நாம் யுத்த மைதானத்தில் நின்று கொண்டிருக்கும் போர்வீரர்கள் என்ற நினைவு எப்பொழுதும் இருக்கட்டும். போர்வீரர்கள் ஒருபொழுதும் ஓய்வு விரும்பியாக இருப்பதில்லை. போர்வீரர்கள் ஒருபொழுதும் அலட்சியம் மற்றும் சோம்பேறித்தனத்தின் நிலையில் இருப்பதில்லை. போர்வீரர்கள் ஒருபொழுதும் ஆயுதங்கள் இல்லாமல் இருப்பதில்லை, எப்பொழுதும் ஆயுதம் தரித்தவராக இருப்பார்கள். போர்வீரர்கள் ஒருபொழுதும் பயத்தின் வசமானவர்களாக இருப்பதில்லை, பயமற்றவர்களாக இருப்பார்கள். போர்வீரர்கள் ஒருபொழுதும் யுத்தத்தைத் தவிர வேறு எந்த விஷயத்தையும் புத்தியில் வைப்பதில்லை. எப்பொழுதும் போர்வீரன் என்ற நிலையின் உள்உணர்வு மற்றும் வெற்றி அடைபவரின் நினைவில் இருக்கிறார்கள். நாம் அனைவரும் கூட ஒவ்வொருவரும் சேர்ந்து வெற்றி அடைபவராக இருக்கிறோமா? இந்த பார்வையோடு ஒவ்வொருவரையும் பார்க்கிறோமா? அந்த மாதிரியான ஆன்மீக போர்வீரர்களின் பார்வையில் நாம் அனைவரும் ஒவ்வொருவருடன் சேர்ந்து மகாவீரர்களாக, வெற்றி அடைபவர்களாக இருக்கிறோம் என்பது தான் எப்பொழுதும் இருக்கும். நாம் ஒவ்வொரு விநாடி, ஒவ்வொரு அடியில் யுத்த மைதானத்தில் நின்று கொண்டிருக்கிறோம். வெற்றி அடைய வேண்டும் என்ற ஒரே ஒரு ஈடுபாடு மட்டும் தான் இருக்கிறது. அனைத்து உறவுகளிலிருந்தும் அனைத்து இயற்கையின் சாதனங்களிலிருந்தும் தன்னுடைய புத்தியை விடுவித்து விட்டாகி விட்டதா? விலகி வந்து விட்டீர்களா? அல்லது யுத்த மைதானத்தில் இருக்கிறீர்கள், ஆனால் புத்தியின் தொடர்பு உறவு அல்லது ஏதாவது இயற்கையின் சாதனங்களோடு இணைக்கப்பட்டிருக்கிறதா? தன்னை முழுமையான சுதந்திரமானவர் என்று நினைக்கிறீர்களா? அல்லது ஏதாவது விஷயத்தில் மற்றவர்களின் அடிமை நிலையும் இருக்கிறதா?

சம்பூர்ண சுதந்திரம் என்றால், எப்பொழுது விரும்புகிறீர்களோ அப்பொழுது இந்த உடலை ஆதாரமாக எடுங்கள், எப்பொழுது விரும்புகிறீர்களோ கொஞ்சம் கூட இந்த உடல் தன் பக்கம் ஈர்க்காத அளவிற்கு தேக உணர்விலிருந்து அப்படி விலகியவராக ஆகிவிடுங்கள். அந்த மாதிரி தன்னுடைய உடலின் உணர்வு, உடலின் பற்றுதலிலிருந்து சுதந்திரமானவர். தன்னுடைய ஏதாவது பழைய சபாவத் திலிருந்தும் சுதந்திரம், சபாவத்திற்குக் கூட கட்டுப்பட்டவராக இருக்க வேண்டாம். தன்னுடைய சம்ஸ்காரங்களிலிருந்தும் சுதந்திரம். தன்னுடைய அனைத்து லௌகீக நெருக்கம் அல்லது அலௌகீக பரிவாரத்தின் நெருக்கத்தின் பந்தனத்திலிருந்தும் சுதந்திரம். அந்த மாதிரி சுதந்திரமானவராக ஆகியிருக்கிறீர்களா? அந்த மாதிரியானவரைத்தான் முழுமையான சுதந்திரமானவர் என்று கூற முடியும். அந்த மாதிரி நிலைக்கு வந்தடைந்து விட்டீர்களா அல்லது இன்னும் ஏதேனும் ஒரு சின்ன கர்மேந்திரியம் தன்னுடைய பந்தனத்தில் கட்டிப் போட்டு விடுகிறதா?

ஒருவேளை சின்னஞ்சிறு எறும்பு சிங்கத்தை அல்லது யானையை தொந்தரவு செய்து விடுகிறது என்றால் அந்த மாதிரி யானையை, சிங்கத்தை என்னவென்று கூறுவது? சிங்கம் என்று கூறுவோமா? ஒரு வீணான எண்ணம் மாஸ்டர் சர்வ சக்திவானை தொந்தரவு செய்து விடுகிறது அல்லது ஒரு பழைய 84 ஜென்மங்களின் இற்றுப்போன சம்ஸ்காரம், மாஸ்டர் சர்வ சக்திவான், மகாவீர், விக்ன விநாஷக், திரிகாலதரிசி, சுயதரிசன சக்கரதாரியைத் தொந்தரவு செய்து விடுகிறது, முயற்சி செய்வதில் பலஹீனமானவராக ஆக்கிவிடுகிறது என்றால், அந்த மாதிரியான மாஸ்டர் சர்வ சக்திவானை என்னவென்று கூறுவது? எந்த நேரம் இந்த நிலையில் இருக்கிறீர்களோ, அந்த நேரம் உங்கள் மேலேயே ஆச்சரியம் ஏற்படுவதில்லையா? எனக்கு வீணான எண்ணம் வருகிறது, பழைய சம்ஸ்காரம் மற்றும் சபாவம் தன்னுடைய வசப்படுத்தி விடுகிறது, தந்தையின் நினைவின் அனுபவம் ஏற்படுவதில்லை, தந்தை மூலமாக எந்த பிராப்தியும் இல்லை, சின்னஞ்சிறு தடையைக் கண்டு பயந்து விடுகிறோம், நிரந்தர அதீந்திரிய சுகம் அல்லது மகிழ்ச்சி இல்லை, குஷியின் அனுபவம் ஏற்படுவதில்லை என்ற வார்த்தைகள் வெளியாகிறது என்றால், இந்த மாதிரியான வார்த்தைகள் பிராமண குல பூஷணர்களுடையதாக இருக்க முடியுமா என்ன? அந்த மாதிரியான பிராமணர்களை எந்த பிராமணன் என்று கூறுவது? வெளியுலக ஜாதி பிராமணன் என்றால்? ஒருவேளை உண்மையான பிராமணன் என்று கூறிக்கொண்டு, இந்த வார்த்தைகளைச் சொல்கிறீர்கள் என்றால், துவாபரயுக பிராமணர்களுக்கும் மற்றும் இந்த மாதிரி சொல்லக்கூடிய பிராமணர்களுக்கும் (உங்களுக்கும்) என்ன வித்தியாசம் இருக்கிறது?

தற்சமயம் பிராமணன் ஆகக்கூடிய குழந்தைகள், பிராமணத்தன்மையின் முதல் லட்சணத்தை வாழ்க்கையில் கொண்டு வந்திருக்கிறேனா? என்று தன்னைத் தானே பார்க்க வேண்டும். பிராமண தன்மையின் முதல் லட்சணம் எது? மற்ற தொடர்பை விட்டுவிட்டு அந்த ஒரே ஒருவரின் தொடர்பில் இணைந்து கொள்வது. ஒருவேளை தன்னுடைய கர்மேந்திரியங்களின் பக்கம் கூட இணைப்பு இருக்கிறது என்றால், இதை பிராமணர்களின் முதல் லட்சணம் என்று கூற முடியுமா? எப்பொழுது ஒரு தந்தையைத் தவிர இன்னொருவர் யாரும் இல்லை என்பது தான் பிராமணர்களின் முதன்முதலான உறுதிமொழி மற்றும் மர்ஜீவா ஜென்மத்தின் (மறுபிறவி) முதன்முதலான வார்த்தையாகும். இது தான் முதல் உறுதிமொழியும் முதல் லட்சணமும் ஆகும். அப்படியானால் முதலில் இந்த லட்சணம், உறுதிமொழியை மற்றும் முதல் வார்த்தையைக் கடைப்பிடித்து நடக்கிறீர்களா அல்லது சொல்வது ஒன்றாக இருந்தாலும், அனேக பக்கங்களில் இணைப்பு உள்ளதா? அந்த மாதிரி வெளியுலக ஜாதி பிராமணர்களை வெற்றி அடைபவர்கள் என்று கூறமுடியுமா? இவ்வளவு பெரிய உலகத்திற்குள் பிராமணர்களுக்காக தன்னுடைய சின்னஞ்சிறு உலகம் இருக்கிறது, அந்த மாதிரியான சின்னஞ்சிறு உலகத்தில் ஒவ்வொரு காரியத்தையும் செய்து கொண்டே உலகிலுள்ள எந்த ஆத்மாக்களைப் பார்த்தாலும், அவர்களை நன்மை பயக்கும் பாவனையோடு மட்டும் தான் பார்க்கிறார்கள், உறவு மற்றும் பற்றுதலின் பாவனையோடு பார்ப்பதில்லை. ஆனால் ஈஸ்வரிய சேவைக்கான உணர்வில் மட்டும் பார்க்கிறார்கள். ஐந்து தத்துவங்களைப் பார்த்துக் கொண்டே, இயற்கையை பார்த்துக் கொண்டே இயற்கையின் வசமாக மாட்டார்கள். ஆனால் இயற்கையையும் சதோபிரதானம் ஆக்குவதற்கான காரியத்தில் ஈடுபட்டிருப்பார்கள். யார் இயற்கையை மாற்றுபவராக இருக்கிறாரோ அவரே இயற்கையின் வசமாக முடியுமா? யார் இப்பொழுது இயற்கையை வசப்படுத்த முடியவில்லையோ அவர் எதிர்காலத்தில் சதோபிரதான இயற்கையின் சுகத்தை அடைய முடியாது. அப்படி இயற்கையின் வசமாக ஆவதில்லையே? இதுவோ யாராவது டாக்டர் நோயாளியை காப்பாற்றச் செல்கிறார், ஆனால் அவரே நோயாளி ஆகிவிடுகிறார் என்பது போலாகிவிடுகிறது. செய்ய வேண்டிய காரியமோ இயற்கையை மாற்றுவதற்கானது, ஆனால் அதற்குப் பதிலாக இயற்கையின் வசமாகிவிடுகிறார் என்றால் அவரை பிராமணன் என்று கூற முடியுமா என்ன? அனைவருமே பிராமணர்களாகவோ ஆகியிருக்கிறீர்கள் இல்லையா? நான் பிராமணன் இல்லை என்று யாராவது கூறுவார்களா? பிராமணன் ஆவது என்றால் அந்த மாதிரி லட்சணத்தை தாரணை செய்வது. அப்படி அந்த மாதிரி லட்சணமுடையவரா அல்லது பெயர் அளவில் தான் பிராமணனா? இதை உங்களிடமே கேளுங்கள்.

பிராமண பிறவியின் விசேஷம் என்ன? அது வேறு எந்த ஜென்மத்திலும் இருப்பதில்லை. பிராமண பிறவியின் விசேஷமே இது தான் - மற்ற அனைத்து பிறவிகளும் ஆத்மாக்கள் மூலமாக ஆத்மாக்களுக்கு ஏற்படுகிறது, ஆனால் ஒரே ஒரு இந்த பிராமண பிறவி மட்டும் தான் பரம்பிதா பரமாத்மா மூலமாக நேரடியாக ஏற்படுகிறது. தேவதை பிறவி கூட பரமாத்மா மூலமாக இல்லை, உயர்ந்த ஆத்மாக்களின் மூலமாகத் தான் ஏற்படுகிறது. அப்படியானால் பிராமண பிறவியின் விசேஷங்களானது எது முழுக்கல்பத்திலும் மற்ற எந்த பிறவிகளிலும் இல்லையோ அந்த மாதிரி விசேஷங்கள் நிரம்பிய பிறவியாகும் என்றால் அந்த ஆத்மாக்களிடமும் விசேஷமாக என்ன இருக்க வேண்டும்? தந்தையின் குணமாக என்ன இருக்கிறதோ அதுவே பிராமண ஆத்மாக்களின் குணமாக இருக்க வேண்டும். அந்த குணம் கூட இந்த பிராமண பிறவியில் தவிர வேறு எந்த பிறவியிலும் வர முடியாது. எப்படி இந்த பிராமண வாழ்க்கையில் திரிகாலதரிசி, திரிநேத்ரி, ஞான சொரூபம் ஆகிறீர்களோ, அப்படி மற்ற பிறவிகளில் ஆவீர்களா என்ன? அப்படியானால் பிராமண வாழ்க்கைக்கு மட்டுமே உரிய குணம் மற்றும் விசேஷங்களாக என்ன இருக்கிறது அதை இந்த பிராமண வாழ்க்கையில் அனுபவம் செய்யவில்லை என்றால் பின்பு எப்பொழுது செய்வீர்கள்? பிராமணனாகி மற்றும் பிராமண வாழ்க்கையின் விசேஷத்தை அனுபவம் செய்யவில்லை என்றால் பிராமணன் ஆகி என்ன செய்தீர்கள்?

எப்படி பரமாத்மாவின் குழந்தையாக இருந்து தந்தையைத் தெரிந்து கொள்ளவில்லை என்றால் சோழிக்கு சமமானவர்கள் என்று மற்றவர்களுக்கு கூறுகிறீர்கள். அப்படி நீங்கள் அனைவருக்கும் கூறுகிறீர்கள் தான் இல்லையா? ஆனால் யாராவது வைரத்திற்குச் சமமான பிறவி எடுத்திருந்தும் வைரத்திற்குச் சமமான வாழ்க்கையை வாழ்வதில்லை. வைரம் கையில் கிடைத்தும் அதைக் கல் என்று நினைத்து, அதன் மதிப்பை புரிந்து கொள்ளவில்லை என்றால், அந்த மாதிரியானவரை என்னவென்று கூறுவது? மிகப்பெரிய புத்திசாலி. மற்ற வார்த்தைகளாலோ சொல்ல முடியாது இல்லையா? தலைகீழான ரூபத்தில் மிகப்பெரிய புத்திசாலி என்று அப்படி எப்பொழுதாவது ஆகிவிடவில்லையே? அப்படி பிராமண பிறவியின் மதிப்பைத் தெரிந்து கொள்ளுங்கள். சாதாரண விஷயம் இல்லை. நாம் மட்டும் தான்

பிராமணன் ஆகியிருக்கிறோம். பிராமண வாழ்க்கையை வாழ்ந்து கொண்டிருக்கிறேனா? என்று எப்பொழுதும் தன்னை சோதனை செய்யுங்கள். நல்லது.

அந்த மாதிரி உயர்ந்த ஜென்மம், உயர்ந்த காரியம், உயர்ந்த வாழ்க்கை, உயர்ந்த சேவையில் எப்பொழுதும் இருக்கக்கூடிய உயர்ந்த ஆத்மாக்களுக்கு, உலக நன்மை செய்யும் ஆத்மாக்களுக்கு மற்றும் அனைத்து பந்தனங்களிலிருந்தும் விடுபட்ட முழுமையான சுதந்திர ஆத்மாக்களுக்கு பாப்தாதாவின் அன்பு நினைவுகள் மற்றும் நமஸ்காரம்.

வரதானம் - ஒவ்வொரு காரியத்தையும் செய்து கொண்டே தாமரை மலர் ஆசனத்தில் வீற்றிருக்கக்கூடிய சகஜ மற்றும் நிரந்தர யோகி ஆகுக.

நிரந்தரமாக யோக சொரூபமாக இருப்பதற்காக தாமரை மலரின் ஆசனத்தில் எப்பொழுதும் வீற்றிருங்கள். ஆனால் யார் லேசாக இருக்கிறாரோ அவர் தான் தாமரை மலரின் ஆசனத்தில் நிலைத்திருக்க முடியும். எந்த விதமான சுமை அதாவது பந்தனம் இருக்க வேண்டாம். மனதின் எண்ணங்களின் சுமை, சம்ஸ்காரங்களின் சுமை, உலகின் அழியக்கூடிய பொருட்களின் கவர்ச்சியின் சுமை, லௌகீக உறவினர்களின் பாசத்தின் சுமை என்று எப்பொழுது இந்த அனைத்து சுமைகளும் முடிவடைந்து விடுகிறதோ அப்பொழுது தாமரை மலர் ஆசனத்தில் வீற்றிருந்து நிரந்தர யோகியாக முடியும்.

சுலோகன் - சகித்துக் கொள்ளும் குணத்தை தாரணை செய்தீர்கள் என்றால் அசத்தியத்தின் ஆதாரத்தை எடுக்க வேண்டியது இருக்காது.